

जुन्या शासकीय वसतीगृहांसाठी गॅसकुकर खरेदी

करण्यास मान्यता देण्याबाबत

महाराष्ट्र शासन

सामाजिक न्याय व विशेष सहाय्य विभाग

शासन आदेश क्रमांक: बीसीएच-२०१४/प्र.क्र. २५/शिक्षण-२

हुतात्मा राजगुरु चौक,

मंत्रालय, विस्तार भवन, मुंबई-४०००३२.

दिनांक: १४ मार्च, २०१४

वाचा —

आयुक्त, समाज कल्याण, पुणे यांचे पत्र क्रमांक सकआ /शावगृ/ इकोकुकरख/ प्रस्ताव /प्र.क्र.६-२०१४/२०१३/का-५ अ/२५३, दिनांक २४.०१.२०१४ व क्रमांक ७११, दिनांक १२.०३.२०१४

शासन आदेश —

सामाजिक न्याय विभागांतर्गत कार्यरत असलेल्या जुन्या १६० वसतीगृहांमध्ये शासनामार्फत प्रवेशित विद्यार्थ्यांना भोजन तयार करून दिले जाते. भोजन तयार करण्यासाठी सध्या प्रचलित गॅसकुकरचा वापर केला जातो. सदर गॅसकुकरमध्ये अन्न शिजविण्यास बराच वेळ लागतो परिणामी गॅसही मोठ्या प्रमाणात वापरला जातो. त्यामुळे गॅस खरेदी करण्यासाठी जादाचा खर्च होतो. याकरिता आधुनिक गॅसकुकर वापरल्यास ५० ते ७० टक्के इंधनाची बचत होत असल्याने गॅस सिलेंडरच्या खर्चात बचत होणार आहे. सध्या ७ ते १० गॅसकुकर वापरले जातात त्याऐवजी एकच मोठ्या क्षमतेचे आधुनिक गॅसकुकर ई-निविदेद्वारे खरेदी करण्याचा प्रस्ताव शासनास आयुक्त, समाज कल्याण, पुणे यांनी सादर केला होता. त्यास शासनाने दिनांक ०७.०२.२०१४ च्या पत्रान्वये सहमती दर्शविली होती. त्यानुसार आयुक्त, समाज कल्याण, पुणे यांनी ई-निविदा प्रसिध्द करून प्राप्त झालेल्या एकूण ३ निविदा विचारात घेऊन ईकोसेन्स अप्लायन्सेस प्रा.लि.औरंगाबाद या कंपनीचे प्रति गॅसकुकरचे दर रु. ५०,२५०/- हे सर्वात कमी असल्याने व वाटाघाटी करून सदर कंपनीने त्यामध्ये २ टक्क्यांची सूट देऊन प्रति गॅसकुकर रु.४९,२४५/- या दराने गॅसकुकरचा पुरवठा करण्यास संमती दिलेली आहे. त्यानुसार आयुक्त, समाज कल्याण, पुणे यांनी ईकोसेन्स अप्लायन्सेस प्रा.लि.औरंगाबाद या कंपनीकडून प्रत्येकी १ याप्रमाणे १६० जुन्या वसतीगृहांमध्ये १६० गॅसकुकर खरेदी करण्यासाठी व त्याकरिता येणा-या खर्चास मान्यता देण्याचा प्रस्ताव दिनांक १२.०३.२०१४ च्या पत्रान्वये सादर केलेला आहे. त्यानुसार १६० जुन्या शासकीय वसतीगृहांसाठी प्रत्येकी १ याप्रमाणे १६० गॅसकुकर प्रत्येकी रु.४९, २४५/- या दराने खरेदी करण्यास व

त्याकरिता येणा-या रु.७८, ७९,२००/- (अक्षरी अठ्ठ्याहत्तर लक्ष एकोणऐंशी हजार दोनशे फक्त) एवढ्या खर्चास शासन मंजूरी देत आहे.

२. वरीलप्रमाणे गॅसकुकर खरेदी करण्यासाठी येणारा खर्च लेखाशीर्ष “२२२५ अनुसूचित जाती, अनुसूचित जमाती व इतर मागासवर्ग यांचे कल्याण ०३, मागासवर्गीयांचे कल्याण, ८० सर्वसाधारण, ८००- इतर खर्च (०१) (०६) मागासवर्गीय शैक्षणिक संस्थांवरील सोयीसुविधा वाढवणे, ३१-सहायक अनुदाने वेतनेतर, मागणी क्रमांक एन-३ (२२२५- ३३३१)” या लेखाशीर्षातर्गत आर्थिक वर्ष २०१३-१४ मधील उपलब्ध तरतूदीतुन भागविण्यात यावा.

३. सदर आदेश शासन निर्णय वित्त विभाग क्रमांक विअप्र १०.०८/प्र.क्र.७०/२००८/ विनियम, दिनांक २५.०५.२००९ अन्वये वित्तीय अधिकार नियम पुस्तिका १९७८ भाग पहिला उप विभाग तीन मधील अनुक्रमांक ४ येथील परिच्छेद क्रमांक २७ (२) अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१४१२०८५५४२२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.पां.वडते)

अवर सचिव, महाराष्ट्र शासन

प्रत,

१. महालेखापाल, महाराष्ट्र-१ (लेखा परिक्षा) (लेखा अनुज्ञेयता) मुंबई.
२. आयुक्त, समाजकल्याण, महाराष्ट्र राज्य, पुणे.
३. सर्व प्रादेशिक उपायुक्त समाजकल्याण विभाग.
४. सर्व सहाय्यक आयुक्त समाजकल्याण विभाग.
५. जिल्हा कोषागार अधिकारी, पुणे
६. अवर सचिव, अर्थसंकल्प, सा.न्या.व वि.स.विभाग, मंत्रालय, मुंबई.
७. निवड नस्ती.